



கிரு

The Hindu ||

2019 - 03

கல்லூரிக்கு புதிய அதிபர் நியமனம்

திரு. இரத்னம் செந்திமாறன் அவர்கள் யாழ்ப்பாணம் நிந்துக் கல்லூரியின் புதிய அதிபராக கல்வி அமைச்சினால்நியமிக்கப்பட்டுள்ளார் அவர் 16.10.2019 அன்று எமது கல்லூரியின் கடமைகளைப் பொறுப்பேற்றுள்ளார்.



இவர் எமது கல்லூரியில் க.பொ.த (உ-த) 2002 உயிரியல் பிரிவில் கல்வி கற்றிருந்தால். திரு. இரத்னம் செந்திமாறன் அவர்கள் தனது ஆரம்பக் கல்வியை வேலைண சைவப்பிரகாச வித்தியாலையத்திலும், பின்னர் யாழ். ஆனப்பந்தி மெ.மி. வித்தியாலையம் மற்றும் மு-மல்லாவி மத்திய கல்லூரி என்பவற்றில் தொடர்ந்திருந்தார். அவர் தனது இடைநிலைக் கல்வியை (1994 முதல் 2002 வரை) யாழ்ப்பாணம் நிந்துக் கல்லூரியில் பயின்று யாழ்ப்பாணப் பல்கலைக் கழகத்தில் விஞ்ஞானமாணி பட்டத்தினைப் பெற்றார்.

அத்துடன் இவர் இலங்கை கல்வி நிவாக சேவை பரீட்சையில் சித்தியடைந்து கல்வியமைச்சில் நிவாக அதிகாரியாக கடமை புரிந்துள்ளதுடன், சட்டக் கல்லூரியில் சட்டக் கல்வியினையும் பூர்த்தி செய்துள்ளார்.

இவர் ஒரு நல்ல விளையாட்டு வீரராகவும் கல்லூரிக் காலத்தில் பிரகாசித்துள்ளார். காசிப்பிள்ளை இல்லத்தின் இல்ல தலைவனாகவும் சதுரங்க மற்றும் பூப்பந்து அணிகளின் தலைவராகவும் இருந்துள்ளார். இவ் இளைமையான அதிபரின் தலைமைத்துவத்தில் கல்லூரி அன்னை பழைய மிடுக்குடன் மீட்சிபெற எமது சங்கம் சார்பாக வாழ்த்துவதில் மகிழ்வடைகிறோம்.



நிர்வாகக் குழுக் கூட்டம்

புதிய அதிபர் திரு. இ. செந்தில்மாறன் அவர்களின் பங்கேற்புடன் எமது பழையமாணவர் சங்கத் தலைவர் திரு. சு. - தனேஸ்குமார் அவர்களின் தலைமையில் நிர்வாகக் குழு கூட்டம் எமது சங்க மாநாட்டு அறையில் 20.10.2019 அன்று நடைபெற்றது.



ஆசிரியர் தினம் 2019

கல்லூரியின் ஆசிரியர் தினம் 12.10.2019 அன்று கல்லூரியில் நடைபெற்றது. வழக்கேற்ற ஆசிரியர்களை கொரவிப்பதற்கான அன்பளிப்புக்கள் எமது சங்கத்தினால் வழங்கப்பட்டது. நிகழ்வு ஏற்பாடுகள் மாணவ முதல்வர் சபையினால் சிறப்புற ஏற்பாடு செய்யப்பட்டிருந்தது.




சர்வதேச சதுரங்கப் போட்டிகள்



சர்வதேச ரீதியிலான சதுரங்கப் போட்டியினை முதன் முறையாக யாழ்ப்பாணத்தில் எமது சங்கம் 2020 மார்கழி மாதத்தில் நடாத்தவுள்ளது. சதுரங்க வீரர்களின் நீண்ட நாள் கனவாக இருந்த சர்வதேச ரீதியிலான எமது சங்கம் யாழ் மாவட்டத்தில் நடாத்துவது குறிப்பிடத்தக்கது. இதற்கான ஏற்பாட்டு குழுவில் திரு.அருணகிரிநாதன், திரு.தவரூபன், திரு.கோவ்சிகன், மருத்துவர் றஜீவ், திரு.சிவலூபன், திரு.திலீபன், திரு.பிரகாஸ் ஆகியோர் அங்கம் வகிக்கின்றனர். இந்த போட்டிகள் மூலம் யாழ் மாவட்டத்திலிருந்து சிறந்த பல சதுரங்க தர வீரர்கள் உருவாக்க வழிசைமக்கும்.

இந்துவின் ரீவு 2019

கடந்த வருடம் போல் இந்துவின் ரீவு 2019 நிகழ்வு குடும்பத்தினருடன் கலந்து கொள்ளும் வாய்ப்பினை வழங்குகிறது. கிறீன் கிறாஸ் விடுதியில் 25.12.2019 அன்று மாலை நடைபெறவுள்ளது. நுழைவுச்சீட்டுக்களை முன்பதிவு செய்ய கீழே குறிப்பிடப்பட்டுள்ள லெக்கத்துடன் தொடர்பு கொள்ளுங்கள்.



தமிழ் தினம் 2019

கல்லூரியின் தமிழ்தின விழா -2019 கல்லூரியின் குமாரசவாமி மண்டபத்தில் 25.10.2019 அன்று வெகுவிமரிசையாக கொண்டாடப்பட்டது. “தமிழால் வாழ்வோம் தமிழாழ் ஆழ்வோம்” எனும் தொனிப்பொருளுடன் இவ்வருடம் கொண்டாடப்பட்டது. இவ்விழாவிற்கு பிரதம விருந்தினராக செஞ்சொற் செல்வர் கலாநிதி ஆறு திருமுருகன் ஜயா அவர்கள் கலந்து கொண்டு சிறப்பித்திருந்தார். இந் நிகழ்வில் பண்டிதர். திருநாவுக்கரசு அவர்களுக்கு “நற்றமிழ்க்காவலர்” விருது வழங்கிக்கொரவிக்கப்பட்டது. சென்ற வருடம் இவ் விருதினை இசை ஆசிரியை செல்வி. செல்தத்துரை பெற்றமை குறிப்பிடத்தக்கது.



ஆங்கில தினம் 2019

கல்லூரியின் ஆங்கில தினம் 31.10.2019 அன்று குமாரசாமி மண்டபத்தில் நடைபெற்றது. முதன்மை விருந்தினராக எச்.என்.பி வடக்கு பிராந்தியத்தின் சட்ட அதிகாரி திரு. ஜே. சிவராமச்சு மா கலந்து கொண்டார். “வேர்ட்ஸ் வொர்த்” இன் 5 வது வெளியீடு வெளியிட்டு வைக்கப்பட்டது



வெள்ள நிவாரணப்பணிகளில் வாழ்வாதார உதவிகள்

வெள்ள நிவாரணப் பணிகளில் அடுத்த கட்டமாக எமது சங்கத்திற்கு கிடைக்கப்பெற்ற நிதிஉதவிகள் மூலம் பாதிக்கப்பட்டோருக்கான வாழ்வாதார உதவிகள் வழங்கப்பட்டன. இதற்கான ஏற்பாடுகளை எமது பழையமாணவனான வைத்திய கலாநிதி ஜெகஞ்சிபன் அவர்கள் மேற்கொண்டார். வாழ்வாதார உதவிகளாக ஆடும் குட்டியும் மற்றும் கோழிக் குஞ்சுகளும், அவற்றிற்கான மருந்து வகைகளும் ஒரு தொகுதி கோழித் தீவனமும் வழங்கப்பட்டன.



பசுமை மின்சாரப்பூர்ச்சி

எமது கல்லூரியின் 1998 பிரிவு பழைய மாணவர்கள் ஆதரவில் 31.09.2019 ஆம் திங்கள் அன்றைதீவு பிரதேச வைத்தியசாலைக்கு “பசுமை மின்சாரப் பூர்ச்சி” நிகழ்வினாடாக சூரிய மின்கலங்கள் மற்றும் உபகரணங்களும் கண்காணிப்புக் கமராக்களும் பொருத்தப்பட்டு கையளிக்கும் நிகழ்வு நடைபெற்றது. வெளி நோயாளர் பிரிவில் தொலைக்காட்சி இணைப்பும் பொருத்தப்பட்டதுடன் மரங்களும் நட்புப்பட்டன. இந்த நிகழ்வில் யாழ் போதனா வைத்தியசாலைப் பணிப்பாளர் வைத்திய கலாநிதி த.சத்தியமூர்த்தி அவர்கள் பிரதம விருந்தினராகக் கலந்துகொண்டு சிறப்பித்தார். இந்நிகழ்வில் பழையமாணவசங்க நிற்வாகக் குழு உறுப்பினர்களும் பழையமாணவர்களும் கலந்து கொண்டனர்.



குமாரசுவாமி மண்டப பகுதிக்கான கண்காணிப்பு கமராக்கள்



கல்லூரி அதிபரின் வேண்டுகோளிற்கிணங்க குமாரசுவாமி மண்டப வளாகப்பகுதி-க்கான கண்காணிப்பு கமராக்கள் பொருத்தும் பணி 4.85 லட்சம் ரூபா செலவில் எமது சங்கத்தினால் செய்யப்பட்டுள்ளது. இதன் மூலம் அதிபர் தனது அறையில் கிருந்தவாரே கல்லூரியின் குறித்த பகுதிகளையும் கண்காணிக்கக் கூடியதுடன் தேவைற்படின் பதிவுகளை பாடவையிடவும் முடியும். கல்லூரியில் முதன் முதலாக கண்காணிப்பு கமராக்கள் எமது சங்கத்தினாலேயே பொருத்தப்பட்டன என்பதும் குறிப்பிடத்தக்கது.

சட்ட ஆலோசனை சபை

கல்லூரிக்கும் எமது சங்கத்திற்கும் பல்வேறு சட்ட ரீதியாக அனுக வேண்டிய நிலைமைகள் ஏற்பட்டதனை அடுத்து எமது நிர்வாகக் குழுவானது சட்ட ஆலோசனை சபையினை உருவாக்கியுள்ளது. இதன் உறுப்பினர்கள் விபரம் பின்வருமாறு.

சட்டத்தரணி கு.புரந்திரன்

சட்டத்தரணி வி.திருக்குமரன்

சட்டத்தரணி கு.குருபரன்

சட்டத்தரணி சிவராம சர்மா

தேவையின் அடிப்படையில் இந்த குழுவிற்கு உறுப்பினர்கள் மேலதிகமாக உள்வாங்கப்படுவர்.

திட்டமிடல் குழு

கல்லூரியில் முன்னெடுக்கப்படவுள்ள திட்டங்களுக்கு துறைசார் ஆலோசனைகளை வழங்குவதற்காகவும் திட்டங்களை விரைவாக முன்னெடுப்ப தற்காகவும் எமது சங்கத்தினால் திட்டமிடல் குழு உருவாக்கப்பட்டுள்ளது. இந்தக் குழுவானது தொடர்ந்து வரும் செயற்குழுக்களுடன் தொடர்ந்தும் இயங்கும். எந்திரி விகிர்தன், எந்திரி விஜயகாந் திரு. முரளிதரன், திரு.சுதாசன், மருத்துவர் றஜீவ், திரு. ஒஸ்ரின், திரு. சிவஞாபன் ஆகியோர் இந்தக்குழுவில் உள்ளனர். துறைசார் தேவைகளைப் பொறுத்து இந்தகுழுவின் அங்கத்தவர்கள் அதிகரிக்கப்படுவர்.

விஞ்ஞானி சிவா.சிவானந்தன் அவர்களின் வருகை

யாழ்ப்பாணம் இந்துக் கல்லூரியின் பழைய மாணவனும் விஞ்ஞானியமாகிய பேராசிரியர் சிவா.சிவானந்தன் அவர்கள் அமெரிக்காவில் இருந்து 21.10.2019 கல்லூரிக்கு வருகை தந்திருந்தார் கல்லூரி முதல்வர் திரு.இரட்ணைம் செந்தில்மாறன் அவர்கள் தலைமையில் மாணவர்களுடனான சந்திப்பு நடைபெற்றது. அவருக்கான நினைவுப்பரிசில் வழங்கி, கெளரவித்தல் என்பன நடைபெற்றதுடன் நிகழ்வை கல்லூரி மாணவ முதல்வன் தலைமையேற்று நடாத்திருந்தார்.



திடல் திட்டம்

பாடசாலையின் நீண்டநாள் தேவையொன்றை கருத்திற்கொண்டு 21-08-2019 அன்று மைதான அபிவிருத்தி பணிகள் ஜக்கியராட்சிய கிளையின் பூரண நிதிப்பங்களிப்புடன் இனிதே ஆரம்பிக்கப்பட்டு நடைபெற்று வருகின்றன. விரைவில் கல்லூரி மாணவர்களின் பயன்பாட்டிற்கு சிறந்த மைதானம் கிடைக்கவுள்ளது.



பாந்தாக்கும் அணிக்கான கெளரவிப்பு நிகழ்வு

தேசிய மட்ட பாந்தாக்குதல் போட்டியானது இவ்வருடம் பொலன்றுவை ரோயல் கல்லூரியில் நடைபெற்றது. இதில் 17 வயதுக்கு உட்பட்ட ஆண்கள் பிரிவில் நான்கு தங்கப் பதக்கங்களை பெற்றுக் கொண்ட எமது கல்லூரி 2019இும் ஆண்டுக்கான 17 வயதுப் பிரிவு ஆண்கள் வெற்றிக் கேடைத்தை பெற்றுக் கொண்டது. இவர்களுக்கான பயிற்சிகளினையும் வழிகாட்டவினையும் திரு.திருமாறன் அவர்கள் வழங்கியிருந்தமை குறிப்பிடத்தக்கது. இவர்களுக்கான கெளரவிப்பு நிகழ்வு கல்லூரியில் இடம்பெற்றது.



கனடாச் சங்கத்தின் கலையரசி 2019

கனடாச்சங்கத்தின் வருடாந்த கலைநிகழ்வான 'கலையரசி 2019 ' 13.10.2019 அன்று சிறப்புற இடம்பெற்றது. இந்த நிகழ்வில் கலையரசி சஞ்சிகையும் வெளிடப்பட்டது.



மகாதேவா பழப்பக திட்டம்

ஜக்கியராட்சிய கிளையின் அனுசரணையுடன் மகாதேவா பழப்பக திட்டம் எமது சங்கத்தினுடை முன்னெடுக்கப்பட்டு வந்த காலப் பகுதியில் எமது சங்க கல்விக்குமு நேரடியாக சென்று பழப்பக நடவடிக்கைகளை மேற்பார்வை செய்தது. இந்த திட்டத்தில் உள்ள மாணவர்களின் பர்த்தசைப் பெறுபேறுகளில் முன்னேற்றம் அவதானிக்கப்பட்டது.



எவ்விடமேகினும் எத்துயர் நேரினும் எம் அன்னை நின் நலம் மறவோம்.